



கழகம் வில்லாம்.. நின் அணியே கணையாம்!

உங்களில் ஒருவன் கடிதம்... முதல் பக்கத் தொடர்ச்சி

பெற்றதும் அந்தத் தேர்தல்களத்தில் தான்.

தமிழ்நாடு சட்டமன்றத் தேர்தலில் பெற்ற மகத்தான வெற்றியைத் தொடர்ந்து 1989ஆம் ஆண்டு நவம்பர் மாதத்தில் நடைபெற்ற நாடாளுமன்றத் தேர்தலில் தேசிய முன்னணியின் ஆட்சி அமைந்தது. வி.பி.சிங் அவர்கள் பிரதமர் பொறுப்பினை ஏற்றார். அவரைச் சந்தித்து வாழ்த்து தெரிவித்த போது, என்னிடம் தன் அன்பைப் பொழிந்ததுடன், பேரணியை முன்னின்று நடத்தி வந்த பாங்கையும் பாராட்டி மகிழ்ந்தார். அதைவிட அவர் நமக்குத் தந்த பெருமகிழ்ச்சி என்பது, மண்டல் கமிஷன் பரிந்துரைகளை நடைமுறைப்படுத்தி இதர பிற்படுத்தப்பட்டவர்களுக்கு ஒன்றிய அரசின் வேலைவாய்ப்புகளில் இட ஒதுக்கீடு கடைக்கச் செய்ததுதான்.

திராவிட இயக்கத்தின் அடிப்படைக் கொள்கையான சமூகநீதியை, இந்தியாவின் தவிர்க்க முடியாத அரசியல் கொள்கையாக மாற்றிக் காட்டியவர் வி.பி.சிங். அவருடைய இந்தச் சிறப்பான முடிவின் பின்னணியில் ஊக்கசக்தியாக விளங்கியவர் நம் உயிர்நீர்க் தலைவர் கலைஞர் அவர்கள்.

சமூகநீதிக் காவலர் எனப் பெயர் பெற்ற வி.பி.சிங் ஆட்சியை, சமூக அநீதியை காலம் காலமாக ஆதரித்தும் நிலைநாட்டியும் வரும் பா.ஜ.க. கவிழ்த்தது. ஓராண்டு கூட முழுமையாகப் பதவியில் இல்லாவிட்டாலும் இந்தியாவின் மிகச் சிறந்த பிரதமர்களின் வரிசையிலே நிலையான இடத்தைப் பிடித்திருப்பவர் வி.பி.சிங் அவர்கள்.

இந்தக்கைய மாமனிதருக்கு இந்தியாவிலேயே முதன்முறையாக தமிழ்நாடு அரசின் சார்பில் திருவுருவச் சிலை நிறுவப்பட்டுள்ளது.

அன்று இளைஞரணிச் செயலாளராகவும் இன்று கழகத் தலைவராகவும்

தமிழ்நாட்டின் முதலமைச்சராகவும் உள்ள உங்களில் ஒருவனான நான் அதனைத் திறந்து வைக்கின்ற நல்வாய்ப்பினைப் பெற்றுள்ளதால்தான், “வாழ்வில் ஒரு பொன்னாள்” என்று இந்நன்னாளைக் குறிப்பிட்டேன்.

ஏறத்தாழ 35 ஆண்டுகளுக்கு முன் சமூகநீதிக்காகவும், மாநில உரிமைக்காகவும் தேசிய முன்னணி தொடங்கப்பட்டபோது, கழகத்தின் இளைஞரணி எத்தகைய எழுச்சியிடை பேரணியை நடத்திக் காட்டியதோ, அதுபோல, சமூகநீதியை முற்றிலுமாக அழிக்கத் துடிக்கும் ‘நீட்’ தேர்வுக்கு எதிராகவும், மாநில உரிமைகளைப் பறித்திடும் ஒன்றிய பா.ஜ.க. அரசிடமிருந்து இந்தியாவைக் காப்பாற்றுவதற்காகவும் மக்களின் ஆதரவை நாடிக்கையெழுத்து இயக்கத்தையும், இரு சக்கர வாகனப் பரப்புரைப் பேரணியையும் மிகச் சிறப்பாக நடத்தியுள்ளது இன்றைய இளைஞரணி.

முத்தாய்ப்பாக, டிசம்பர் 17ஆம் நாள் சேலத்தில் ‘மாநில உரிமை மீட்டி முழக்கத்துடன் இளைஞரணியின் இரண்டாவது மாநில மாநாடு நடைபெறவிருக்கிறது. இளைஞரணிச் செயலாளரும் இளைஞர் நலன் மற்றும் விளையாட்டு மேம்பாட்டுத் துறை அமைச்சரும் மாணவ தம்பி உதயநிதி இன்று தன் பிறந்தநாளில் என்னிடம் வாழ்த்துகளைப் பெற்றுள்ளார். அவரை மட்டும் நான் வாழ்த்தவில்லை. இரண்டாவது மாநில மாநாட்டை வெற்றிகரமாக நடத்திட வேண்டும் என அயராது பாடுபடும் இருபத்தைந்து இலட்சம் இளைஞரணி உடன்பிறப்புகளையும் வாழ்த்தி மகிழ்கிறேன்.

மாநாட்டை இளைஞரணி நடத்தினாலும் கழகத்தின் ஒவ்வொரு உடன்பிறப்புக்கும் இதில் பங்கேற்கும் உரிமையுண்டு. இந்த மாநாடு, இன்னும் சில மாதங்களில் நாம் எதிர்கொள்ளவிருக்கும் நாடாளுமன்றத் தேர்தலுக்கான

பயிற்சிக் களம். கழகத்தினர் கூடுகின்ற பாசறைக் கூடம். அதனால்தான் நேற்று (நவம்பர் 26) நடைபெற்ற மாவட்டக் கழகச் செயலாளர்கள் கூட்டத்தின் மையப் பொருளாக இளைஞரணி மாநாட்டிற்கான ஆயத்தப்பணிகள் குறித்தும், அதனை வெற்றிகரமாக நடத்தி முடிப்பது குறித்தும் ஆலோசிக்கப்பட்டது.

2007ஆம் ஆண்டு உங்களில் ஒரு

உருவாகிவிடும். மாநாடு முடிந்து ஆறு மாதங்கள் கடந்தாலும் உத்வேகம் குறையாத களப்பணி தொடரும். எதிர்க்கட்சியாக இருந்தாலும், ஆளுங்கட்சியாக இருந்தாலும் நம் கொள்கையுணர்வு ஒருபோதும் குறைவதில்லை.

‘அனைவருக்கும் அனைத்தும்’ என் கிற திராவிட மாதல் ஆட்சியை நாம் நடத்தி வருகிறோம். கலைஞர் மகளிர் உரிமைத்திட்டம், விடியல் பயணத் திட்டம், புதுமைப் பெண் திட்டம் உள்ளிட்ட பெண்களின் நலன் காக்கும் திட்டங்கள் நேரடிப் பயன்களைத் தருவதால் தமிழ்

நாடாளுமன்றத் தேர்தலில் தமிழ்நாடு புதுச்சேரியில் உள்ள 40 தொகுதிகளையும் முழுமையாக வென்றாக வேண்டும்.

அப்போதுதான் இந்திய அளவில் நம் இந்தியா கூட்டணி வலுவான ஆட்சியை அமைக்கும். இளைஞரணி முன்னெடுத்துள்ள நீட் விலக்கு என்ற இலக்கினை வெற்றிகரமாக எட்ட முடியும். மாநில உரிமைகளை மீட்டெடுக்க முடியும்.

இவற்றை மனதில்கொண்டு, இளைஞரணி மாநாட்டை வெற்றிகரமாக நடத்திட மாவட்டக் கழகச் செயலாளர்கள் செயலாற்ற வேண்டும் என்பதை நேற்றைய கூட்டத்தில் எடுத்துரைத்தேன். தேர்தல் களத்திற்கான பயிற்சிக்களமாக அமையவிருக்கும் இளைஞரணியின் இரண்டாவது மாநில மாநாட்டின் வெற்றி, அதனைப் பறைசாற்ற வேண்டும்.

நெல்லையில் நடந்த இளைஞரணியின் முதலாவது மாநில மாநாட்டின் போது, புதிய ஆத்திசூடியை வழங்கினார் முத்தமிழறிஞர் கலைஞர். அதில், “கழகம் வில்லாம் நின் அணியே கணையாம்!” என்று எழுதியிருந்தார். களத்தில் பாய்வதற்குத் தயாராக இருக்கும் கணைகளாக இளைஞரணியினர் செயலாற்றி வருகிறார்கள். அவர்களுக்குத் துணை நிற்கவும், இந்தியா திரும்பிப் பார்க்கும் வகையில் மகத்தான வெற்றி மாநாடாக அமையவும், மாநாட்டுத் தலைவர் தம்பி உதயநிதி அழைக்கிறார்.

கழகத்தின் ஒவ்வொரு மாவட்டத்திலிருந்தும், அந்தந்த மாவட்டங்களுக்குட்பட்ட அனைத்துக் கிளைகளிலிருந்தும் தேர்தல் களத்திற்கான வீரர்களாக உடன்பிறப்புகள் திரளட்டும்! கடல் இல்லாச் சேகம், கருப்பு சிவப்புக் கடலினைக் காணட்டும்!

அன்புடன்

மு.க.ஸ்டாலின்

திருவள்ளூர் ஆண்டு 2054

கார்த்திகை 11

27.11.2023

உச்சநீதிமன்ற வளாகத்தில் டாக்டர் அம்பேத்கர் சிலை திறப்பு!

நீதி - சமத்துவம் - மக்களாட்சி மாண்புகளின் அடையாளச் சின்னம்!

முதல்வர் மு.க.ஸ்டாலின் சமூகவலைத் தளப் பதிவு!

சென்னை, நவ. 27 -

உச்சநீதிமன்ற வளாகத்தில் அன்னை இந்தியாவின் சுவரோவியமும், அண்ணல் காந்தியின் சிலையும் மட்டுமே நிறுவப்பட்டுள்ளன. இந்நிலையில் உச்ச நீதிமன்ற வளாகத்தில் அம்பேத்கர் சிலையை நிறுவ வேண்டும் என்ற கோரிக்கை எழுந்தது. இதனைத் தொடர்ந்து தலைமை நீதிபதி சந்திரசூட்டன் முயற்சியின் பேரில், உச்சநீதிமன்ற வளாகத்தில் அம்பேத்கர் சிலையை நிறுவ நடவடிக்கை மேற்கொள்ளப்பட்டது. அம்பேத்கரின் சிலை, வழக்கறிஞர் உடையில், 3 அடி, அடித்தளத்தில் 7 அடி உயரத்தில் அமைக்கப்பட்டுள்ளது. இந்த சிலையைச் சிற்பி நேரேஷ் குமாவத் உருவாக்கியுள்ளார்.

இந்நிலையில், உச்ச நீதிமன்ற வளாகத்தில் அம்பேத்கர் சிலையை குடியரசுத் தலைவர் திரவ்பதி முர்பு திறந்து வைத்தார். இந்நிகழ்ச்சியில், தலைமை நீதிபதி



டி.ஓ.பி.சந்திரசூட்டன், ஒன்றிய சட்ட அமைச்சர் அர்ஜுன் ராம் மேக்வால் உள்ளிட்டவர்கள் கலந்து கொண்டனர்.

இந்நிலையில் அம்பேத்கர் சிலை திறப்பு குறித்து தமிழ்நாடு முதலமைச்சர் மு.க.ஸ்டாலின் அவர்களின் சமூக

வலைத் தளப் பதிவு வருமாறு:-

உச்சநீதிமன்ற வளாகத்தில் டாக்டர் வி.ஆர்.அம்பேத்கர் அவர்களது சிலை திறக்கப்படும் இந்தச் சிறப்புமிக்க அரசமைப்புச் சட்டநாளில், நமது அரசமைப்புச் சட்டத்தின் நிலைத் தழைப்பைத் தரும் போற்றுவோம்! அரசமைப்புச் சட்டத்தின் உயர்ப்பண்புகளை நீதித்துறையில் காப்பதற்காக அயராது பாடுபடும் நீதியின் பாதுகாவலர்களுக்கு நமது நெஞ்சார்ந்த வணக்கத்தைச் செலுத்துவோம். அன்னல் அம்பேத்கருக்குச் சிலை வடிவிலான புகழ்வணக்கம் என்றும் மக்களாட்சி மாண்புகளின் மீது நாம் கொண்டுள்ள பற்றுறுதியின் அடையாளச் சின்னம் ஆகும்!

இவ்வாறு முதல்வர் மு.க.ஸ்டாலின் அவர்கள் சமூகவலைத் தளப் பதிவில் குறிப்பிட்டுள்ளார்.

சென்னையில் - இந்திய மேனாள் பிரதமர் - சமூக நீதிக் காவலர் வி.பி.சிங்கிற்கு சிலை!

முதல்வர் மு.க.ஸ்டாலின் ஆட்சியின் வரலாற்றுக் கல்வெட்டு!

திராவிடர் கழகத் தலைவர் கி.வீரமணி பாராட்டு!

சென்னை, நவ. 27 - இந்திய மேனாள் பிரதமர் - சமூக நீதிக் காவலர் வி.பி.சிங்கிற்கு சென்னையில் சிலை நிறுவவுது என்பது 15 ஆண்டு கால கனவு. அந்த கனவு சமூக நீதிக்கான சரித்திர நாயகர் முதல்வர் மு.க.ஸ்டாலின் அவர்களின் ஆட்சியில் நிறைவேறுவது வரலாற்றுக் கல்வெட்டாகும் என்று திராவிடர் கழகத் தலைவர் கி.வீரமணி அவர்கள், உள்ளம் நிறைந்த பாராட்டுகளை தெரிவித்துள்ளார்.

இதுகுறித்து சமூக நீதிக் கான சரித்திர நாயகர் - முதல்வர் மு.க.ஸ்டாலின் அவர்களுக்குத் திராவிடர் கழகத் தலைவர் கி.வீரமணி அவர்கள் எழுதியுள்ள கடிதம் வருமாறு:-

சமூக நீதிக் காவலர்,



மேனாள் இந்தியப் பிரதமர் வி.பி.சிங் அவர்களின் சிலை தமிழ்நாடு அரசின் சார்பில் தங்களால் திறக்கப்படும் அழைப்பிதழ் கிடைத்துப் பெரிதும் மகிழ்ச்சி அடைகிறேன்.

பத்தாண்டுகளுக்கு மேல் கிடப்பில் போடப்பட்டிருந்த மண்டல் குழுப் பரிந்துரைகளை செயல்படுத்து

வதற்காகத் தொடர்ந்து போராடி வந்தோம். 42 மாநாடுகளையும், 16 போராட்டங்களையும் திராவிடர் கழகம் நடத்தியது. தி.மு.க.வின் பங்களிப்பும் முக்கியமானது. சிறப்பானது. வாராந்த வந்த மாமணி யாக வந்துதித்த விஸ்வநாத் பிரதமர் சிங் (வி.பி.சிங்) அவர்கள் பிரதமராக வந்த போதுதான் பிற்படுத்தப்பட்டவர்களுக்கு அகில இந்திய அளவில் 27 விழுக்காடு இடஒதுக்கீட்டை செயல்படுத்தினார். அதன் காரணமாகவே பிரதமர் பதவியை இழந்தார்.

சமூகநீதிக்காக நூறு பிரதமர் நாற்காலிகளையும் இழக்கத் தயார் என்று நாடாளுமன்றத்திலே பிரகடனப்படுத்திய பெருமகன் அவர்.

சென்னையில் வி.பி.சிங் அவர்களுக்குப் பொருத்தமான நினைவுச் சின்னம் நிறுவப்படும் என்று திராவிடர் கழகம் ஏற்பாடு செய்த வி.பி.சிங் படத்திறப்பு விழாவில் (17.12.2008) முத்தமிழ் அறிஞர் மாணமிகு கலைஞர் அவர்கள் அறிவித்தார்கள். 15 ஆண்டுகளுக்குப் பின் அந்தக் கனவு சமூகநீதிக் கான சரித்திர நாயகர் ஆட்சியில் நிறைவேறுவது வரலாற்றுக் கல்வெட்டாகும். உள்ளம் நிறைந்த பாராட்டுகளைத் தெரிவித்துக் கொள்கிறோம். விழா எல்லா வகையிலும் சிறக்க வாழ்த்துகள்! இவ்வாறு திராவிடர் கழகத் தலைவர் கி.வீரமணி அவர்கள், தமது கடிதத்தில் குறிப்பிட்டுள்ளார்.

அமைச்சர் உதயநிதி ஸ்டாலின் பிறந்தநாள் விழா!

மயிலை 122 (அ) வட்டத்தில் கழகக் கொடியேற்றி விளம்பு வழங்கல்.

மயிலை த.வேலு - நந்தனம் மதி -அ.நாகராஜன் பங்கேற்பு!

சென்னை, நவ.27 சென்னை தென்மேற்கு மாவட்டம் மயிலை மேற்கு பகுதி 122-வது அ வட்டத்தின் சார்பில் கழக இளைஞர் அணி செயலாளர் உதயநிதி ஸ்டாலின் அவர்களின் பிறந்தநாளை முன்னிட்டு இன்று (27.11.2023 திங்கட்கிழமை) வட்டக்கழகம் முழுவதும் கொடியேற்றி இனிப்பு வழங்கும் நிகழ்ச்சி நடைபெறுகிறது.

அதனை தொடர்ந்து மாவட்ட இளைஞரணி அமைப்பாளர் மா.தினேஷ் ஏற்பாட்டில் ஆதிதிராவிடர் உண்டு உறை விட பள்ளி மாணவர்களுக்கு அறுவை உணவு வழங்கும் நிகழ்ச்சி நடைபெறுகிறது. இந்நிகழ்ச்சிக்கு சென்னை

தென்மேற்கு மாவட்ட செயலாளர் மயிலாப்பூர் சட்டமன்ற உறுப்பினர் மயிலை த.வேலு வருகை தந்து நலத்திட்ட உதவிகள் வழங்குகிறார்.

மயிலை மேற்குப் பகுதிச் செயலாளர் நந்தனம் மதி மற்றும் வட்ட செயலாளர் அ.நாகராஜன் முன்னிலையில் நடைபெறுகிறது.

இதில் வட்ட கழகத்திற்கு உட்பட்ட மாநில, மாவட்ட பகுதி வட்ட நிர்வாகிகள் அணிகளின் நிர்வாகிகள் கழக முன்னோடிகள் அனைவரும் தவறாது கலந்து கொள்ள வேண்டுமென கேட்டுக் கொள்கிறேன்.

இவ்வாறு அ.நாகராஜன் கேட்டுக்கொண்டுள்ளார்.



சென்னை தெற்கு மாவட்ட தி.மு.க. சிறுபான்மை பிரிவு சார்பில் அமைச்சர் - இளைஞரணி செயலாளர் உதயநிதி ஸ்டாலின் பிறந்த நாளை முன்னிட்டு ஐந்து தையல் இயந்திரங்கள் ஐந்து இஸ்திரி பெட்டிகள் மற்றும் அசைவ உணவை அமைச்சர் மா. கப்பிரமணியன் வழங்கினார். உடன் துணை மேயர் மு. மகேஷ் குமார், டாக்டர் சுமேர் கான், ஏ.எம்.வி. பிரபாகர் ராஜா, எஸ்.குணசேகரன், எம்.கிருஷ்ணமூர்த்தி எம்.சி., கே.கே.நகர் கண்ணன் எம்.சி., வி.இ.மதியழகன் எம்.சி., ஒன்றிய செயலாளர் வெங்கடேசன், கணமுகை ஸ்டாலின், பொதுக்குழு உறுப்பினர்கள் வழக்கறிஞர் எம். ஸ்ரீதர் எம்.சி., மா.அன்பரசன், மின்னல் கந்தப்பன், மோகன் குமார், எம்.சி., வழக்கறிஞர் ஜெகதீசன், சசிசுமார், களக்காடி எல்லப்பன், தா.சம்பத், ஆர்.ரமேஷ், அடிகோ கமலநாதன், நா.தமிழரசு, எஸ்.பி. ஜேகதீசன், எம்.நாகா, எஸ்.ஆர். செந்தில், ஆர்.கிருஷ்ணகுமார், கோட்டுப்பூர் பிரகாஷ், கரி மல்லா, தமிழ் அன்சாரி, ரஹ்மத்துல்லா, கோயம்பேடு கலீம், வேளச்சேரி ஷேக், ஜெயபிரகாஷ், அன்பு ரோஸ், ஜான்சன், வசுமதி, ஜி.ஜே. மோசஸ், எம்.எஸ். ஷேக் ஆகியோர் உள்ளனர்.



தாம்பரம் சட்டமன்றத் தொகுதியில் வாக்காளர் சேர்த்தல் நீக்கல் முகாம் தற்போது நடைபெற்று வருகிறது. அனைத்து பள்ளிகளில் உள்ள வாக்கு சாவடி முகாம்களை தாம்பரம் மாநகர கழக செயலாளர் எஸ்.ஆர்.ராஜா எம்.எஸ்.ஏ. தனது தொகுதியில் உள்ள வாக்கு சாவடி முகாம்களுக்கு நேரில் சென்று பார்வையிட்டு வாக்கு சாவடி அதிகாரிகளிடமும் கழக பி எல் ஓ 2 , பகுதி , வட்ட நிர்வாகிகளுக்கு ஆலோசனைகள் வழங்கினார். உடன் பகுதி கழக செயலாளர்கள் மண்டலத்தலைவர்கள் டி. காமராஜ், எஸ். இந்திரன் மற்றும் கழகத் தோழர்கள், அதிகாரிகள் உள்ளனர்.